

## مغربی تعلیم کا زہر

حضرت مولانا سید ابو الحسن علی ندوی

اہل نظر جانتے ہیں کہ انسانی وجود کی طرح نظام تعلیم بھی اپنی ایک روح اور ضمیر رکھتا ہے۔ یہ روح اور ضمیر دراصل اس کے وضعیں و مرتبین کے عقائد و نفیات، زندگی کے متعلق ان کے نقطہ نظر، مطالعہ کائنات و علم اسماء کی اساس و مقاصد اور ان کے اخلاق کا عکس اور پرتو ہوتا ہے، جو اس نظام کو ایک مستقل شخصیت، ایک مستقل روح اور ضمیر عطا کرتا ہے۔ یہ روح اس کے پورے ڈھانچے، ادب و فلسفہ، تاریخ، فون لطیفہ، علوم عمرانیہ، حتیٰ کہ معاشیات و سیاسیات میں اس طرح سروایت کر جاتی ہے کہ اس کو اس سے مجرد کرنا بہتر کٹھن کام ہے۔ یہ بہت بڑے صاحب احتجاد اور اعلیٰ تقدیری صلاحیت رکھنے والے کا کام ہے کہ اس کے مفید اجزاء کو مضر از جزا سے الگ کر کے "خدماء صفا و دع ماکدر" پر عمل کرے اور اصل وزوائد میں فرق کر کے اس کا جوہر اور اس کی روح لے لے۔ طبعی و تجربی (سانٹنک) علوم میں یہ کام بہت زیادہ مشکل نہیں، لیکن ادب و فلسفہ اور علوم عمرانیہ میں یہ کام برا مشکل اور نازک ہے، خاص طور پر جب کوئی ایسی قوم جو تعین و محکم عقائد، مستقل فلسفہ حیات اور مسلک زندگی، اپنی ایک مستقل تاریخ جو محض پاسی کا ایک لمبہ (Debris) نہیں بلکہ آئندہ نسلوں کے لئے نشان راہ کی حیثیت رکھتی ہے اور جس کے لئے پیغمبر کی شخصیت اور اس کا زمانہ آئیڈیل کی حیثیت رکھتا ہے، جب کسی ایسی قوم یا دور کا نظام تعلیم قبول کرتی ہے، جو اس و بنیاد اور مثال و معیار میں اس سے مختلف بلکہ اس کی ضد واقع ہوئی ہے، تو قدم قدم پر تصادم ہوتا ہے اور ایک کی تعمیر دسرے کی تخریب اور ایک کی تصدیق دوسرے کی نقی و تردید، ایک کا احترام دسرے کی تحریر کے بغیر ممکن نہیں، ایسی حالت میں پہلے ہفتھ، پھر عقائد میں تزلزل، پھر اپنے دین سے انحراف اور قدیم افکار و اقدار کے بجائے جدید افکار و اقدار کا آنا ضروری ہے۔ کسی قسم کی خوش نیتی، ضمیر کی خلاش، سر پرستوں کی خواہش، خارجی و جرائی انتظامات اس امر کے موقع میں حارج نہیں ہو سکتے، اس کی رفتار کو سوت اور اس کے

دوقع کو مخفر کر سکتے ہیں، ملتوی نہیں کر سکتے۔ درخت اگر اپنے طبی نظام سے نشوونما پائے تو وہ اپنے برگ و بار ضرور پیدا کرے گا اور وقت پر پھول لائے گا۔ انسانوں کو اس کا اختیار ہے کہ درخت نہ لگا میں یا اس کو پانی نہ دیں یا جب تیار ہو تو اس کی ہستی کو ختم کر دیں مگر اس کا اختیار نہیں کہ ایک تو اناد مدرس، سرسزرو شاداب درخت کو اپنے نوعی وجود و شخصیت کے اظہار اور وقت پر پھول لانے سے روک سکیں۔

یہی معاملہ مغربی نظام تعلیم کا ہے وہ اپنی ایک روح اور اپنا ایک منفرد تمیر رکھتا ہے جو اپنے مصلحتیں و مرتبین کے عقیدہ و ذہنیت کا عکاس ہے، ہزاروں سال کے طبعی ارتقاء کا نتیجہ، اہل مغرب کے مسلمہ ائمکار و اقدار کا مجموعہ اور ان کی تعبیر ہے۔ یہ نظام جب کسی اسلامی ملک یا مسلمان سوسائٹی میں نافذ کیا جائے گا تو اس سے ابتداء و فنی کشمکش، پھر اعتمادی تزلزل، پھر وہی اور بعد میں (الاماشاء اللہ) یعنی ارتداقدرتی ہے۔ ایک سلیم الطبع مغربی بصیر محمد اسد، سابق Leopold Weiss جس کو مغرب کے نظام تعلیم اور مشرق میں اس کے نتائج کا وسیع تجربہ ہے، صحیح لکھا ہے:

”..... ہم نے گزشتہ صفات میں اس بات کی تائید میں چند اسباب و دلائل پیش کئے ہیں کہ اسلام اور مغربی تمدن جو زندگی کے دو مختلف نظریوں پر قائم ہیں، ایک دوسرے کے ساتھ مل کر نہیں رہ سکتے۔ جب واقعی یہ ہے تو ہم کیسے اس بات کی توقع کر سکتے ہیں کہ مسلمانوں کی نئی نسل کی مغربی بنیادوں پر اپنی تعلیم و تربیت (جو مجموعی طور پر یورپ کے علمی و ثقافتی تجربوں اور ان کے تقاضوں پر مبنی ہے) مخالف ہے۔ حرام اثرات سے پاک ہو سکتی ہے۔

ہماری اس توقع کے لئے کوئی وجہ جوانہ نہیں، اگر ہم بعض ایسے غیر معموداً حالات کا استثناء کر دیں جن میں کسی انتہا درجہ کے روشن اور فائق دماغ کے لئے ایسا ممکن ہوا کہ وہ اپنے دری مصلحتیں سے متاثر نہیں ہو سکا تو بھی عام اصول یہی رہے گا کہ مسلمانوں کی نئی نسلوں کی مغربی تعلیم و تربیت، ان کو اس قابل نہیں رکھے گی کہ وہ اپنے کو اس مخصوص ربانی تمدن کا نامانندہ سمجھیں جس کو اسلام لے کر آیا۔ اس میں ذرا بھی مشکل کی گنجائش نہیں کہ ان روشن خیالوں کے اندر دینی عقائد برابر مضمحل ہوتے جا رہے ہیں جنہوں نے مغربی بنیادوں پر نشوونما حاصل کیا ہے۔“ (Islam at the Crossroads P.83,84)

پھر وہ نصاب تعلیم کے مختلف اجزاء کے متعلق علیحدہ علیحدہ گفتگو کرتے ہوئے لکھتے ہیں:

”مغربی ادبیات کی تعلیم کا انجام اس شکل میں جو اس وقت اکثر اسلامی اداروں میں رائج ہے، اس کے سوا کچھ نہیں ہے کہ اسلام مسلمان نوجوانوں کی نگاہ میں ایک اجنبی، چیز بن جائے، یہی بات بلکہ اس سے بہت زیادہ یورپ کے فلسفہ تاریخ پر صادق آتی ہے، اس لئے کہ یورپ کا قدیم نظریہ تاریخ یہ ہے کہ دنیا میں دو ہی گروہ ہیں: روی (Romans) اور وحشی (Barbarians) تاریخ کو اس طرح پیش

کرنے کا ایک پوشیدہ مقصد ہے، وہ یہ کہ یہ ثابت کیا جائے کہ مغربی اقوام اور ان کا تمدن ہر اس چیز سے زیادہ ترقی یافتے ہے جس کا اس وقت تک وجود ہوا یا آئندہ کبھی دنیا میں وجود ہو سکتا ہے اس سے اہل مغرب کے حصول اقتدار کی کوشش اور مادی طاقت کا اخلاقی جواز پیدا ہوتا ہے اور وہ حق بجانب ثابت ہوتی ہے۔” (Islam at the Crossroads P-95)

آگے چل کر وہ کہتے ہیں:

”تاریخ کی اس طرح کی تعلیم نوجوانوں کے دماغ میں اس کے علاوہ کوئی اور اٹھنیں چھوڑ سکتی کہ وہ احساس کمتری میں بنتا ہوں اور اپنی پوری ثقافت (لکھر) اور اپنے مخصوص تاریخی عہد کو تھارت کی نظر سے دیکھنے لگیں اور مستقبل میں ان کے لئے ترقی و خدمت کے جو وسیع اور وُزن امکانات ہیں، ان کا انکار کرنے لگیں۔ اس طرح وہ ایک ایسی منظم تربیت حاصل کرتے ہیں جس میں اپنے ماضی اور اپنے مستقبل کی تھارت پورے طور پر کافر فرماتی ہے، ان کے نزد یہ کہ ان کے مستقبل کی کامیابی صرف اس میں ہے کہ وہ مغربی معیار کے مطابق اور مغرب کے انکار والے اقتدار سے ہم آہنگ ہوں۔“ (Islam at the Crossroads P-95)

Crossroads P-97)

آگے چل کر وہ بڑی جرات کے ساتھ کہتے ہیں:

”مگر مسلمانوں نے زمانہ ماضی میں علمی تحقیق و تفکر کے کام کو نظر انداز کر کے غلطی کی توں میں کوئی شبہ نہیں کہ اس غلطی کی اصلاح کا طریقہ نہیں ہے کہ وہ مغرب کا نظام تعلیم جوں کا توں قبول کر لیں، ہماری پوری تعلیمی پسمندگی اور علمی بے بضاعتی اس مہلک اثر کے مقابلے میں کوئی حیثیت نہیں رکھتی جو مغرب کے نظام تعلیم کی انہی تقليد، اسلام کی مخفی دینی طاقتوں پر ذاتی گی، اگر ہم اسلام کے جو ہر کو یہ سمجھ کر محفوظ رکھنا چاہتے ہیں کہ وہ ایک مستقل علمی و تہذیبی عصر ہے تو ہمارے لئے ضروری ہو گا کہ ہم مغربی تمدن کے پہنچی ماحدوں اور فضائیے دور دور رہیں، وہ فضا جو ہمارے معاشرہ اور ہمارے میلانات پر غلبہ حاصل کرنے کے لئے تیار ہے۔ مغرب کے طور و طریق اور اس کے لباس و مظاہر زندگی کو قبول کر لینے سے مسلمان آہستا آہستہ مغرب کے نقطہ نظر کو قبول کرنے پر مجبور ہو جائیں گے کہ خارجی مظاہر کی تقليد اس پہنچی ر. جہان تک پہنچادیتی ہے۔“ (Islam at the Crossroads P-100)

اس نتیجہ کی پیشین گوئی ان بعض مفکرین نے بھی کی ہے، جو ایشیائی اور مشرقی ممالک میں اس نظام تعلیم کو روایج دینے والے تھے، مشہور انگریز اہل علم لاڑڈ میکالے نے جو ۱۸۳۵ء میں اس تعلیمی کمیٹی کے صدر تھے، جو یہ طے کرنے کے لئے بیٹھی تھی کہ ہندوستانیوں کو مشرقی زبانوں کی جگہ انگریزی زبان میں تعلیم دی

جایا کرے، اپنی روپرٹ میں لکھا تھا: ”ہمیں ایک ایسی جماعت ہوئی چاہئے جو ہم میں اور ہماری کروڑوں رعایا کے درمیان ترجمان ہو۔ یہ ایسی جماعت بنائی چاہئے جو خون اور نگ کے اعتبار سے تو ہندوستانی ہو مگر مذاق اور رائے اور الفاظ اور سمجھ کے اعتبار سے انگریز ہو۔“ (تاریخ تعلیم از مہجر باسو، صفحہ ۸۶)

یہ مغربی نظام تعلیم درحقیقت مشرق اور اسلامی ممالک میں ایک گھبرے قسم کی لیکن خاموش نسل کشی (Genocide) کے مترادف تھا۔ عقلائے مغرب نے ایک پوری نسل کو جسمانی طور پر ہلاک کرنے کے فرسودہ اور بدنام طریقہ کو چھوڑ کر اس سانچہ میں ڈھال لینے کا فیصلہ کیا اور اس کام کے لئے جا بجا مرکز قائم کئے جن کو تعلیم گا ہوں اور کالجوں کے نام سے موسم کیا۔ اکبرالا آبادی مرحوم نے اس سنجیدہ تاریخی حقیقت کو اپنے مخصوص ظریفانہ انداز میں بڑی خوبی سے ادا کیا ہے، ان کا مشہور شعر ہے:

یوں قتل سے بچوں کے وہ بدنام نہ ہوتا                  افسوس کہ فرعون کو کالج کی نہ سمجھی  
ایک دوسرے شعر میں انہوں نے مشرقی و مغربی حکمرانوں کا فرق اس طرح بیان کیا ہے:  
مشرق تو سر دشمن کو کچل دیتے ہیں                  مغربی اس کی طبیعت کو بدل دیتے ہیں  
اس کے کئی برس بعد اقبال نے (جنہوں نے اس نظام تعلیم کا خود ختم کھایا تھا) اس حقیقت کو زیادہ سنجیدہ انداز میں اس طرح پیش کیا:

مباش ایمن ازاں علے کہ خوانی                  کہ ازوے روچ قوے می توں کشت  
(ارمغان جاز صفحہ ۱۲۷)

تعلیم جو قلب ماہیت کرتی ہے اور جس طرح ایک سانچہ کو توڑ کر دوسرے سانچہ بناتی ہے، اس کو بیان کرتے ہوئے وہ کہتے ہیں:  
تعلیم کے تیزاب میں ڈال اس کی خودی کو  
ہوجائے ملائم تو جدھر چاہے اسے پھیر  
سونے کا ہمالہ ہو تو مٹی کا ہے اک ڈھیر  
تاشر میں اکیر سے بڑھ کر ہے یہ تیزاب  
(ضرب کلیم)

وہ مغرب کے اس نظام تعلیم کو دین و اخلاق کے خلاف ایک سازش قرار دیتے ہیں:  
اور یہ الٰہ کیلسا کا نظام تعلیم                  ایک سازش ہے نقط دین و مروت کے خلاف  
(ضرب کلیم)

